

# पीवी सिंधु शादी के बंधन में बंधने को तैयार



नई दिल्ली, 03 दिसम्बर (एजेंसी)। दो बार की ओलंपिक पदक विजेता शटलर पीवी सिंधु नई पारी शुरू करने को तैयार हैं। वह हैदराबाद स्थित सिडेक्स टेक्नोलॉजीज में कार्यरत लड़के से शादी के लिए तैयार हैं। सिंधु इसी महीने शादी करने वाली हैं। उनके पिता पीवी रमना ने शादी की तारीख, वेन्यू और रिसेप्शन समेत अन्य जानकारी दी है। 22 दिसंबर को उदयपुर में शादी के बंधन में बंधेंगी। शादी से

संबंधित कार्यक्रम 20 दिसंबर से शुरू होंगे। पूर्व विश्व चैंपियन ने रविवार (1 दिसंबर) को लखनऊ में सैयद मोदी इंटरनेशनल में जीत के साथ लंबे समय तक खिताब का सूखा खत्म किया। वह हैदराबाद के रहने वाले वेंकट दत्ता साई से शादी करेंगी, जो पॉसिडेक्स टेक्नोलॉजीज में कार्यकारी निदेशक हैं।

रिसेप्शन 24 दिसंबर को हैदराबाद में सिंधु के पिता पीवी रमना ने पीटीआई को बताया, दोनों परिवार एक दूसरे को पहले जानते हैं, लेकिन एक महीने पहले ही सब कुछ तय हुआ था। यह एकमात्र संभावित समय था क्योंकि जनवरी से उनका शेड्यूल बहुत व्यस्त हो जाएगा। इसलिए दोनों परिवारों ने 22 दिसंबर को शादी समारोह आयोजित करने का फैसला किया है। रिसेप्शन 24 दिसंबर को हैदराबाद में होगा। वह इसके तुरंत बाद अपनी ट्रेनिंग शुरू

कर देंगी, क्योंकि अगला सत्र महत्वपूर्ण होने वाला है। पीवी सिंधु को भारत की सबसे महान एथलीटों में से एक माना जाता है, उन्होंने 2019 में स्वर्ण सहित पांच विश्व चैंपियनशिप पदक जीते हैं। इसके अलावा उन्होंने ओलंपिक खेलों में रजत और कांस्य पदक भी जीता है। चैंपियन बेडेंटमिंट खिलाड़ी ने रियो 2016 और टोक्यो 2020 में लगातार ओलंपिक पदक जीते।



## दाऊद इब्राहिम का नाम लेकर पाकिस्तान ने दी धमकी?

● चैंपियंस ट्रॉफी विवाद के बीच आया बेतुका बयान

लाहौर, 03 दिसम्बर (एजेंसी)। चैंपियंस ट्रॉफी 2025 पाकिस्तान की मेजबानी में खेली जानी है। कथित तौर पर भारत की तरफ से टीम को टूर्नामेंट के लिए पाकिस्तान भेजने से इंकार किया जा चुका है। इस इनकार के बाद विवाद धमने का नाम नहीं ले रहा है। अब इस विवाद के बीच दावा किया जा रहा है कि पाकिस्तान की तरफ से कुख्यात गैंगस्टर दाऊद इब्राहिम का नाम लेकर धमकी दी गई है। तो आइए जानते हैं कि पूरा मामला क्या है।

दरअसल चैंपियंस ट्रॉफी विवाद के बीच पाकिस्तान के पूर्व क्रिकेटर राशिद लतीफ का एक वीडियो सोशल मीडिया पर तेजी से वायरल हो रहा है, जिसमें वह किसी भाई का नाम लेकर कह रहे हैं कि भाई के घर के बराबर में रहते हैं। राशिद लतीफ के जरिए इस्तेमाल किए गए भाई शब्द को दाऊद इब्राहिम के नाम से जोड़ा जा रहा है। बता दें कि वीडियो में राशिद लतीफ ने दाऊद इब्राहिम का नाम नहीं लिया है। वायरल वीडियो में पूर्व पाक क्रिकेटर ने कहा, पगे किससे ले रहे हो? भाई के घर के बराबर में रहते हैं, जहां मैं बैठा हूँ, भाई का घर है इधर, ये ऊपर से जो गेम चला रहे हैं, छोड़ दें।

फिलहाल कहाँ तक पहुँची चैंपियंस ट्रॉफी की बात? गौर करने वाली बात यह है कि अभी आईसीसी तरफ से आधिकारिक तौर पर यह साफ नहीं हो पाया कि टूर्नामेंट हाइब्रिड मॉडल में होगा या फिर पाकिस्तान के अलावा किसी और देश को मेजबान बनाया जाएगा।

हालांकि कई मीडिया रिपोर्ट्स में बताया जा चुका है कि पाकिस्तान क्रिकेट बोर्ड चैंपियंस ट्रॉफी के लिए हाइब्रिड मॉडल पर राजी हो गया है। लेकिन साथ ही रिपोर्ट्स में इस बात का भी जिक्र किया गया है कि पाकिस्तान बोर्ड ने आईसीसी के सामने यह शर्त भी रखी है कि टीम पुनः किसी भी आईसीसी टूर्नामेंट के लिए भारत का दौरा नहीं करेगी।

## एडिलेड में पिंक बॉल टेस्ट से पहले चोटिल हुए स्टीव स्मिथ



एडिलेड, 03 दिसम्बर (एजेंसी)। एजेंसी। स्टार ऑस्ट्रेलियाई बल्लेबाज स्टीव स्मिथ को भारत के खिलाफ एडिलेड ओवल में दूसरे बॉर्डर-गावस्कर ट्रॉफी टेस्ट से पहले नेट्स में बल्लेबाजी करते समय दाहिने अंगुठे में चोट लग गई। वह मार्नस लाबुशेन से थ्रोडाउन ले रहे थे, तभी उनके दाहिने अंगुठे में चोट लग गई। एक रिपोर्ट के अनुसार, कुछ देर के लिए उन्होंने बल्लेबाजी करना बंद कर दिया और मार्नस लाबुशेन से बात करते समय काफी दर्द में दिखे।

ऑस्ट्रेलियाई टीम का एक मेडिकल स्टाफ उनके अंगुठे की जांच के लिए नेट्स में आया और स्मिथ ने अंगुठे की स्थिति का पता लगाने के लिए उसे सावधानी से हिलाया। हालांकि उन्हें ज्यादा तकलीफ नहीं हुई, लेकिन वह उसी समय नेट्स से चले गए। थोड़ी देर बाद स्मिथ वापस आ गए और दूसरे नेट्स में बल्लेबाजी करने लगे, ऐसा लग रहा है कि उन्हें कोई दीर्घकालिक चोट नहीं लगी है, जिससे एडिलेड में उनकी भागीदारी प्रभावित हो सकती है।

पर्थ में पहले टेस्ट में स्मिथ ने पहली पारी में गोल्डन हुर जबकि दूसरी पारी में 17 रन पर आउट हो गए। ऑस्ट्रेलियाई टीम 295 रनों से हार गई। अगर ऑस्ट्रेलिया को वापसी करने का कोई गंभीर मौका चाहिए तो उसे अपने प्रमुख बल्लेबाज को फॉर्म में रखना होगा। विश्व टेस्ट चैंपियनशिप (2023-25) चक्र के 13 टेस्ट में स्मिथ ने 26 पारियों में सिर्फ 755 रन बनाए हैं, जिसमें 32.82 का औसत है, जिसमें सिर्फ एक शतक और चार अर्धशतक शामिल हैं और उनका सर्वश्रेष्ठ स्कोर 110 है।

## चिली 2025 महिला जूनियर विश्व कप की मेजबानी करेगा



लुसाने (स्विट्जरलैंड), एजेंसी। चिली की राजधानी सैंटियागो अगले साल एफआईएच हॉकी महिला जूनियर विश्व कप के 11वें संस्करण की मेजबानी करेगी, जैसा कि आज अंतर्राष्ट्रीय हॉकी महासंघ (एफआईएच) ने खुलासा किया है। दक्षिण अमेरिकी राष्ट्र चौथी बार इस आयोजन की मेजबानी करते हुए उभरते सितारों को बढ़ावा देगा। इसके अलावा, हॉकी प्रशंसकों की खुशी के लिए, इस बार जयकार करने के लिए 8 और टीमों होंगी! वास्तव में, एफआईएच सशक्तिकरण और जुड़ाव रणनीति के प्रमुख स्तंभों में से एक बड़ी संख्या में राष्ट्रीय संघों को खेलने के अधिक अवसर देना है, 2025 एफआईएच हॉकी जूनियर विश्व कप - महिला और पुरुष - एफआईएच के इतिहास में पहली बार 24 टीमों को शामिल करेगा।

मेजबान चिली के अलावा, निम्नलिखित टीमों पहले ही इस आयोजन के लिए क्वालीफाई कर चुकी हैं: यूरोप: नीदरलैंड, स्पेन, इंग्लैंड, जर्मनी, बेल्जियम, आयरलैंड, वेल्स, चेकिया। पैन अमेरिका: अर्जेंटीना, यूएसए, उरुग्वे, कनाडा अफ्रीका, एशिया और ओसिनिया की टीमों बाद के चरण में क्वालीफाई करेंगी। एफआईएच के अध्यक्ष तैयब इकराम ने कहा, अवसरों का विस्तार करना और समावेशिता को बढ़ावा देना हॉकी को वैश्विक स्तर पर विकसित करने के हमारे मिशन के केंद्र में है।

## यशस्वी जायसवाल को विराट कोहली ही नहीं, टेस्ट क्रिकेट में सचिन तेंदुलकर से भी बड़ा बनाएगा मिशन 283!

नई दिल्ली, 03 दिसम्बर (एजेंसी)। यशस्वी जायसवाल, ये एक ऐसा नाम है जो इस पूरे साल टेस्ट क्रिकेट में गूंजता रहा है. रन, रिकॉर्ड और औसत जैसी तमाम बातों का जिक्र इस बल्लेबाज के नाम के इर्द-गिर्द घूमा है. और, अब आलम ये है कि जब साल खत्म होने के करीब है यशस्वी जायसवाल उस कारनाम को करने की ओर बढ़ चले हैं, जो उन्हें विराट कोहली और सचिन तेंदुलकर से भी आगे ले जा सकता है. लेकिन, इसके लिए जरूरी है 'मिशन 283' की कामयाबी. ऑस्ट्रेलिया के खिलाफ टेस्ट सीरीज के अगले 3 मैचों में अगर यशस्वी के इस मिशन ने हकीकत का लिबास ओढ़ लिया तो फिर यकीनन उनके आगे कोई नहीं होगा.

### यशस्वी जायसवाल का 'मिशन 283'

अब आप सोच रहे होंगे कि ये 'मिशन 283' है क्या? इस मिशन का ताल्लुक एक कैलेंडर इयर में बनाए सबसे ज्यादा टेस्ट रनों से है. फिलहाल इस मामले में भारतीय रिकॉर्ड सचिन तेंदुलकर के नाम है. लेकिन, साल 2024 में अब तक जिस तरह से यशस्वी के बल्ले ने हल्ला बोला है, उससे सचिन के रिकॉर्ड पर खतरा मंडराने लगा है. यशस्वी को सचिन के उसी कीर्तिमान को ध्वस्त करने के लिए 283 रनों की जरूरत है.

### सचिन तेंदुलकर के नाम भारतीय रिकॉर्ड

सचिन तेंदुलकर ने साल 2010 में 23 टेस्ट खेलकर एक कैलेंडर इयर में 1562 रन बनाए का भारतीय रिकॉर्ड स्थापित किया. सचिन ने 78.1 की



औसत से खेलते हुए उस दौरान 5 अर्धशतक और 7 शतक जड़े थे. इसके जरिए सचिन ने 2008 में एक कैलेंडर इयर में वीरेंद्र सहवाग का बनाया 1482 रनों का रिकॉर्ड तोड़ा था.

विराट तोड़ने-तोड़ते रह गए थे सचिन का रिकॉर्ड सचिन तेंदुलकर का रिकॉर्ड 14 सालों से कायम है. 2018 में हालांकि विराट कोहली उसे तोड़ने के बेहद करीब पहुंच गए थे मगर वो नाकाम रहे थे. उन्होंने तब 24 टेस्ट में 55.08 की औसत से 1322 रन बनाए थे, जिसमें 5 शतक और 5 अर्धशतक शामिल रहे थे.

### यशस्वी के फिलहाल 23 टेस्ट में 1280 रन

यशस्वी जायसवाल के 2024 में अब तक खेले 23 टेस्ट में 1280 रन हो गए हैं. 58.18 की औसत से ये रन बनाते हुए वो 3 शतक और 7

### चेस:



## प्रज्ञानंद, एरिगौसी समेत पांच भारतीय फिडे की शीर्ष प्रतियोगिता में भाग लेंगे

लुसाने, 03 दिसम्बर (एजेंसी)। यह आयोजन 26 से 28 दिसंबर तक रैंपिड चैंपियनशिप के साथ शुरू होगा, जिसके बाद 29 दिसंबर को एक दिन का विश्राम होगा। ब्लिट्ज चैंपियनशिप के मुकबले 30 और 31 दिसंबर को खेले जाएंगे। अंतरराष्ट्रीय शतरंज महासंघ (फिडे) ने सोमवार को कहा कि आगामी 2024 फिडे विश्व रैंपिड और ब्लिट्ज चैंपियनशिप में आर प्रज्ञानंदा, अर्जुन एरिगौसी और आर वैशाली सहित भारत के पांच खिलाड़ी चुनौती पेश करेंगे।

यह प्रतिष्ठित प्रतियोगिता 26-31 दिसंबर तक न्यूयॉर्क शहर में आयोजित की जाएगी। पहली बार इस टूर्नामेंट का उत्तरी अमेरिका में आयोजन हो रहा है। इसमें कोनेरू हम्पी और द्रोणावल्ली हरिका भी भारतीय चुनौती को पेश करेंगे। फिडे ने इसे

अब तक का सबसे मजबूत सत्र करार देते हुए कहा कि इसमें दुनिया के सर्वश्रेष्ठ खिलाड़ी भाग लेंगे। शीर्ष शतरंज संस्था ने 'एक्स' पर लिखा कि विश्व के तीसरे नंबर के अमेरिका के ग्रैंड मास्टर हिकारू नाकामुरा ने भी टूर्नामेंट में भाग लेने की पुष्टि की है। फिडे ने बताया, 26 से 31 दिसंबर तक दुनिया के 300 से ज्यादा बेहतरीन खिलाड़ी न्यूयॉर्क शहर में 1.5 मिलियन डॉलर की पुरस्कार राशि के लिए प्रतिस्पर्धा करेंगे। इसमें भारत के शीर्ष खिलाड़ियों के अलावा, दुनिया भर के कुछ बड़े नामों में पांच बार के विश्व चैंपियन मैग्नस कार्लसन, फैबियानो कारुआना, वेस्ले सो और लेवोन एरोनियन शामिल हैं।

यह आयोजन 26 से 28 दिसंबर तक रैंपिड चैंपियनशिप के साथ शुरू होगा, जिसके बाद 29 दिसंबर को एक दिन का

## टी-20 में एक हफ्ते के अंदर ठोका दूसरा तेज शतक, इस बार उड़ाए 11 छक्के, खेली बस इतनी गेंद

नई दिल्ली, 03 दिसम्बर (एजेंसी)। गुजरात के 26 साल के विकेटकीपर बल्लेबाज उर्विल पटेल ने सैयद मुश्ताक अली टी-20 ट्रॉफी में एक हफ्ते के अंदर दूसरा धमाका किया है. उन्होंने टी-20 में एक और तेज शतक जड़ा है. भले ही इस शतक की आग और उसकी रफ्तार पिछले से थोड़ी कम रही हो. मगर उसका ये मतलब नहीं कि इसकी गिनती टी-20 में लगे सबसे तेज भारतीय शतकों में नहीं होगी. ये भारतीय बल्लेबाजों के बल्ले से निकले सबसे तेज टी-20 शतकों की लिस्ट में चौथे नंबर पर हैं. कमाल की बात ये है कि इस लिस्ट के सत्राज भी उर्विल ही हैं. उर्विल पटेल ने इस बार शतक उत्तराखंड के खिलाफ खेले मैच में लगाया.

### 3 दिसंबर को जड़ा 36 गेंदों पर शतक

अब सवाल है कि उर्विल पटेल ने शतक ठोका कितनी गेंदों पर? हफ्ते भर के अंदर अपने करियर के दूसरे और तृतीय टी-20 शतक की सृष्टि उर्विल पटेल ने सिर्फ 36 गेंदों पर लिखी.



इसी के साथ उन्होंने युसूफ पठान का 14 साल पुराना रिकॉर्ड तोड़ा. युसूफ पठान ने साल 2010 में मुंबई इंडियंस के खिलाफ 37 गेंदों पर शतक जड़ा था.

### 36 गेंदों पर शतक, 41 गेंदों में 115\* रन, गुजरात की जीत

उत्तराखंड के खिलाफ उर्विल की कुल इनिंग 41 गेंदों की रही, जिसमें उन्होंने 280.49 की स्ट्राइक रेट से बल्लेबाजी की. उर्विल ने इस

दौरान 11 छक्के और 8 चौके जमाते हुए नाबाद 115 रन बनाए. उर्विल के इस दमदार परफॉर्मंस की बदौलत गुजरात ने उत्तराखंड से मिले 20 ओवर में 183 रन के लक्ष्य को सिर्फ 13.1 ओवर में हासिल कर लिया और 8 विकेट से मुक़ाबला जीता.

### 27 नवंबर को 28 गेंदों पर जमाया था टी-20 शतक

सैयद मुश्ताक अली टी-20 ट्रॉफी में इससे पहले उर्विल पटेल ने 28 गेंदों पर शतक जमाया था. त्रिपुरा के खिलाफ जमाया वो शतक टी-20 में किसी भी भारतीय बल्लेबाज के बल्ले से निकला सबसे तेज शतक है. उस शतक को जमाते हुए उर्विल ने ऋषभ पंत के 32 गेंदों का रिकॉर्ड तोड़ा था. इतना ही नहीं उनसे बल्लेबाजों के बल्ले से भी बाल-बाल बचा था. सबसे तेज टी-20 शतक ठोकने का वर्ल्ड रिकॉर्ड इस्तोनिया के साहिल चौहान के नाम है, जिन्होंने साइप्रस के खिलाफ 27 गेंदों पर ये कमाल किया था.

## KKR से 23.75 करोड़ मिलने के बाद गजब खेल रहे वेंकटेश अय्यर

नई दिल्ली, 03 दिसम्बर (एजेंसी)। आईपीएल 2025 के मेगा ऑक्शन में कोलकाता नाइट राइडर्स ने वेंकटेश अय्यर को 23.75 करोड़ की बोली लगाकर खरीदा. इस आईपीएल 2025 में सबसे महंगे बिकने वाले खिलाड़ियों में एक हो गए. इस रकम की भरपाई आईपीएल के मैदान पर वेंकटेश अय्यर कितनी करते हैं, ये तो समय बताएगा. लेकिन सैयद मुश्ताक अली टी-20 ट्रॉफी में उन्हें मिले पैसे का असर दिखने लगा है. वेंकटेश अय्यर पर जबसे केकेआर ने 23.75 करोड़ लुटाए हैं, वो गेंदबाजों से ज्यादा आउट ही नहीं हो रहे. आईपीएल 2025 के मेगा ऑक्शन में 23.75 करोड़ की रकम मिलने के बाद वेंकटेश अय्यर ने सैयद मुश्ताक अली टी-20 ट्रॉफी में 5 पारियां खेली हैं, जिसमें से 3 में वो नाबाद रहे हैं. मतलब गेंदबाजों पर उनका पलट्टा 4-1 से भारी रहा है. इतना ही नहीं बल्ले से धांव-धांव रन ठोकने के अलावा उन्होंने उन 5 मैचों में विकेट भी चटकाए हैं.




## घर में कितने कमरे हैं नहीं जानती शालिनी पासी निजी जिंदगी को लेकर किए ये अजीब से खुलासे

शालिनी पासी नेटफ्लिक्स पर आ रहे शो फेबुलस लाइफ ऑफ बॉलीवुड वाइफ में नजर आ रही हैं। उन्होंने अपने घर को लेकर बात की है। उन्होंने बताया कि यात्रा के दौरान भी शालिनी और उनके पति सब्जियां लेकर जाते हैं और वहीं बनाकर खाना पसंद करते हैं। >5 साल में बना है शालिनी का घर

कली टैल्स से बातचीत में शालिनी ने कहा कि उनका घर जिसमें वह अपने पति संजय पासी और बेटे रॉबिन के साथ रहती हैं। शालिनी ने बताया कि घर पांच साल में बनाया गया था। उन्होंने कहा कि ये घर बहुत प्यार और मेहनत से बनाया गया है। शालिनी के कला के प्रति प्रेम के कारण यह एक संग्रहालय के रूप में भी काम आता है। >घर में कितने कमरे हैं नहीं जानती शालिनी शालिनी ने कहा कि जब उन्होंने पहली बार वड़पाव खाया तो लोगों ने उनका मजाक उड़ाया था। शालिनी ने कहा, हम 2010 में यहाँ आए थे, हमें इस जगह को बनाने में पांच साल लगे।

## जाह्वी और खुशी बुरे वक्त में मेरे साथ रहीं



अर्जुन कपूर ने हालिया इंटरव्यू में बहन जाह्वी कपूर और खुशी कपूर के साथ अपनी बाँडिंग पर बात की है। उन्होंने बताया है कि जाह्वी उनके बुरे वक्त में भी साथ खड़ी थीं। अर्जुन ने कहा... वे दोनों वास्तव में मेरे पीछे खड़ी रहीं हैं। मुझे पता है कि ऐसा लगता है कि जैसे मैं भाई हूँ, जो उनकी सभी चीजों का देखभाल कर रहा हूँ लेकिन यह हमेशा ऐसा नहीं होता है। ऐसे पल आते हैं जब आप भी सैफ फील नहीं करते हैं। जाह्वी ने मेरा कमजोर पक्ष देखा है। मेरी जिंदगी में जाह्वी और खुशी का होना मेरे लिए बेहतर है। मैं उन्हें प्यार करता हूँ। मैं उनकी परवाह करता हूँ। मुझे बहुत खुशी है कि वो अच्छे कर रही हैं। मुझे यह कहते हुए भी अच्छे लगा रहा है कि दोनों बहुत अच्छे तरह से पले-बढ़े बच्चे हैं।